

**REGIONAL NEWS UNIT**  
**AKASHVANI, GUWAHATI**  
0000000000

**Date :** 28-APR-2026

**Time :** 1800 HRS

***Assamese Evening Bulletin***

---

- ১। উচ্চতৰ মাধ্যমিক চূড়ান্ত পৰীক্ষাৰ আজি ঘোষিত ফলাফলত ৮১ দশমিক ৫-৪ শতাংশ শিক্ষার্থী উত্তীৰ্ণ। কলা শাখাত বাক্সা, বিজ্ঞান শাখাত তামুলপুৰ আৰু বাণিজ্য শাখাত মাজুলী-দক্ষিণ শালমাৰা মানকাচৰ জিলাৰ প্ৰথম স্থান লাভ।
- ২। অহা বছৰৰ পৰা উচ্চতৰ মাধ্যমিক চূড়ান্ত পৰীক্ষা, তিনিটা শাখাত অনুষ্ঠিত হ'ব বুলি অসম ৰাজ্যিক বিদ্যালয় শিক্ষা পৰিষদৰ প্ৰকাশ।
- ৩। জুবিন গাৰ্গৰ মৃত্যুৰ ঘটনাৰ অন্যতম অভিযুক্ত সিদ্ধাৰ্থ শৰ্মাৰ জামিন আবেদনৰ ৰায় সংৰক্ষিত। ২ মে'ত পৰৱৰ্তী শুনানি।

**আৰু**

- ৪। আই পি এল ক্ৰিকেট প্ৰতিযোগিতাত আজি পঞ্জাৰ কিংছ ৰাজস্থান ৰয়েলছৰ বিৰুদ্ধে অৱতীৰ্ণ।

০০০০০

অসম ৰাজ্যিক বিদ্যালয় শিক্ষা পৰিষদে চলিত বৰ্ষৰ উচ্চতৰ মাধ্যমিক চূড়ান্ত পৰীক্ষাৰ ফলাফল আজি ঘোষণা কৰিছে। সামগ্ৰিকভাৱে এই পৰীক্ষাত উত্তীৰ্ণৰ হাৰ ৮১ দশমিক ৫-৪ শতাংশ।

এইবাৰৰ উচ্চতৰ মাধ্যমিক পৰীক্ষাৰ বাবে মুঠ ৩ লাখ ৩০ হাজাৰ ৭৯৮ গৰাকী পৰীক্ষার্থীয়ে প্ৰ-পত্ৰ পূৰণ কৰিছিল যদিও ইয়াৰে ৩ লাখ ২২ হাজাৰ ৭২৫ গৰাকী পৰীক্ষার্থী অৱতীৰ্ণ হয়। পৰীক্ষাত অৱতীৰ্ণ হোৱাসকলৰ দুই লাখ ৬৩ হাজাৰ ১৫৫ গৰাকী পৰীক্ষার্থী উত্তীৰ্ণ হয়। এই পৰীক্ষাত মুঠ এক লাখ ৪৫ হাজাৰ ৪২৪ গৰাকী ছাত্ৰী উত্তীৰ্ণ হয়। সেই অনুসৰি ছাত্ৰীসকলৰ উত্তীৰ্ণৰ হাৰ হ'ল ৮৩ দশমিক ৩-১ শতাংশ। আনহাতে ৭৯ দশমিক ৫-৪ শতাংশ উত্তীৰ্ণৰ হাৰেৰে মুঠ এক লাখ ৯১ হাজাৰ ৭৯৮ জন ছাত্ৰ পৰীক্ষাত উত্তীৰ্ণ হয়।

কলা শাখাত মুঠ ২ লাখ ৪১ হাজাৰ ১২৪ গৰাকী শিক্ষার্থী অৱতীৰ্ণ হৈছিল। ইয়াৰে এক লাখ ৯১ হাজাৰ ৭৯৮ গৰাকী শিক্ষার্থী উত্তীৰ্ণ হয়। ৫৪ হাজাৰ ৭৫৫ গৰাকী শিক্ষার্থী প্ৰথম বিভাগত উত্তীৰ্ণ হৈছে। এইবাৰ কলা শাখাত উত্তীৰ্ণৰ হাৰ ৭৯ দশমিক ৫-৪ শতাংশ।

বিজ্ঞান শাখাত মুঠ ৬০ হাজাৰ ৬৭৭ গৰাকী শিক্ষার্থী অৱতীৰ্ণ হৈছিল। ইয়াৰে ৫৪ হাজাৰ ৪৭৪ গৰাকী শিক্ষার্থী উত্তীৰ্ণ হয়। ৩৪ হাজাৰ ৭৯ গৰাকী শিক্ষার্থী প্ৰথম বিভাগত উত্তীৰ্ণ হৈছে। এইবাৰ বিজ্ঞান শাখাত উত্তীৰ্ণৰ হাৰ ৮৯ দশমিক ৭-৯ শতাংশ।

বাণিজ্য শাখাত মুঠ ১৯ হাজাৰ ৪৬৯ গৰাকী শিক্ষার্থী অৱতীৰ্ণ হৈছিল। ইয়াৰে ১৫ হাজাৰ ৭৯৬ গৰাকী শিক্ষার্থী উত্তীৰ্ণ হয়। ৭ হাজাৰ ৭৮৭ গৰাকী শিক্ষার্থী প্ৰথম বিভাগত উত্তীৰ্ণ হৈছে। এইবাৰ বাণিজ্য শাখাত ৮১ দশমিক ১-৩ শতাংশ।

একেদৰে বৃত্তিমূলক পাঠ্যক্ৰম শাখাত মুঠ ১ হাজাৰ ৪৬৫ গৰাকী শিক্ষার্থী অৱতীৰ্ণ হৈছিল। ইয়াৰে ১ হাজাৰ ৮৭ গৰাকী শিক্ষার্থী উত্তীৰ্ণ হয়। ৯২ গৰাকী শিক্ষার্থী প্ৰথম বিভাগত উত্তীৰ্ণ হৈছে। এইবাৰ বৃত্তিমূলক পাঠ্যক্ৰম শাখাত ৭৪ দশমিক ১-৯ শতাংশ পৰীক্ষার্থী উত্তীৰ্ণ হয়।

উল্লেখযোগ্য যে কলা শাখাত বাক্সা জিলাই প্ৰথম স্থান, দৰং জিলাই দ্বিতীয় স্থান আৰু লখিমপুৰ জিলাই তৃতীয় স্থান লাভ কৰিছে। বাণিজ্য শাখাত মাজুলী আৰু দক্ষিণ শালমাৰা মানকাচৰ জিলাই প্ৰথম স্থান লাভ কৰিছে। তামুলপুৰ জিলা দ্বিতীয় স্থানত আৰু বজালী জিলা তৃতীয় স্থানত আছে। বিজ্ঞান শাখাত তামুলপুৰ জিলা প্ৰথম, পশ্চিম কাৰ্বি আংলং দ্বিতীয় আৰু বাক্সা জিলা তৃতীয় স্থানত আছে। বৃত্তিমুখী শাখাত বিশ্বনাথ, মাজুলী আৰু শিৱসাগৰ জিলা প্ৰথম স্থান, দৰং দ্বিতীয় আৰু বৰপেটা জিলা তৃতীয় স্থানত আছে।

যিসকল শিক্ষার্থীয়ে বহী পুনৰীক্ষণ কৰিবলৈ বিচাৰে তেওঁলোকে ফলাফল ঘোষণাৰ দুদিন পাছত মুকলি হ'বলগীয়া প'ৰ্টেলৰ জৰিয়তে ইয়াৰ বাবে আবেদন কৰিব পাৰিব।

উচ্চতৰ মাধ্যমিক চূড়ান্ত পৰীক্ষাৰ ফলাফল ঘোষণা কৰাৰ পাছত শিক্ষামন্ত্ৰী ডা० ৰণোজ পেণ্ডুৰে সংবাদ মাধ্যমৰ আগত এইদৰে কয়—

### বাইট (ৰণোজ পেণ্ডু)

০০০০০

উচ্চতৰ মাধ্যমিক পৰীক্ষাৰ ফলাফল ঘোষণা হোৱাৰ লগে লগে অসম ৰাজ্যিক বিদ্যালয় শিক্ষা পৰিষদৰ অধ্যক্ষগৰাকীয়ে সংবাদ মেলত আগন্তুক শিক্ষা বৰ্ষ সন্দৰ্ভত কেইবাটাও গুৰুত্বপূৰ্ণ দিশ সদৰি কৰে। তেওঁ কয় যে ২০২৭ বৰ্ষৰ পৰীক্ষা বিশেষভাৱে অনুষ্ঠিত কৰা হ'ব। অহা শিক্ষা বৰ্ষৰ পৰা বৃত্তিগত শাখা বিলুপ্ত কৰা হ'ব বুলি প্ৰকাশ কৰি তেওঁ কয় যে এতিয়াৰে পৰা উচ্চতৰ মাধ্যমিকত কেৱল কলা, বিজ্ঞান আৰু বাণিজ্য শাখা থাকিব। শিক্ষার্থীসকলে প্ৰতিটো বিষয়ত উত্তীৰ্ণ হ'বলৈ ন্যূনতম ৩৩ শতাংশ নম্বৰ লাভ কৰিব লাগিব। তেওঁ কয় যে অহা বৰ্ষৰ পৰা তিনিটা গ্ৰুপত বিষয়বোৰ বিভক্ত হ'ব। কলা শাখাৰ শিক্ষার্থীয়ে চি গ্ৰুপৰ পৰা এটা দক্ষতাৰ বিষয় বাধ্যতামূলকভাৱে ল'ব লাগিব। জেনেৰেল ষ্টাডিজ বিষয়টো সকলোৰে বাবে সপ্তম বিষয় হিচাপে বাধ্যতামূলক হ'ব বুলি তেওঁ প্ৰকাশ কৰে। একাডেমিক কেলেণ্ডাৰত জুবিন গাৰ্গৰ বাণী সন্নিৱিষ্ট কৰা হ'ব বুলিও তেওঁ উল্লেখ কৰে। অধ্যক্ষগৰাকীয়ে লগতে কয় যে অহা শিক্ষাবৰ্ষৰ পৰা শিক্ষার্থীসকলে অধিক উন্নত ফলাফল লাভৰ আশাৰে নিজৰ ইচ্ছা অনুযায়ী এটা বা ততোধিক অথবা সম্পূৰ্ণ বিষয়কেইটাৰ পৰীক্ষাত পুনৰ অৱতীৰ্ণ হ'ব পাৰিব। কম্পাৰ্টমেণ্টেল বুলি কোনো পৰীক্ষাৰ ব্যৱস্থা নাথাকিব বুলিও তেওঁ প্ৰকাশ কৰে। পৰীক্ষাৰ ফলাফল ঘোষণা কৰাৰ দুমাহৰ পাছত বিশেষ পৰীক্ষা অনুষ্ঠিত হ'ব। দুটাতকৈ অধিক বিষয়ত কোনো শিক্ষার্থী অনুত্তীৰ্ণ হ'লে তেওঁ নতুনকৈ নামভৰ্তি কৰিব লাগিব। অহা দুসপ্তাহৰ ভিতৰত নতুন নামভৰ্তিৰ বাবে এটা পোৰ্টেল খোলা হ'ব। চলিত বৰ্ষত ভাল ফলাফল প্ৰদৰ্শন কৰিবলৈ অপাৰগ হোৱা ৪৯খন বিদ্যালয়ৰ স্বীকৃতি বাতিলৰ চিন্তা-চৰ্চা কৰা হৈছে বুলিও তেওঁ প্ৰকাশ কৰে।

উল্লেখযোগ্য যে এইবেলি উচ্চতৰ মাধ্যমিকত শীৰ্ষস্থান হিচাপে কোনো শিক্ষার্থীৰ নাম ঘোষণা কৰা হোৱা নাই।

০০০০০

জুবিন গাৰ্গৰ ৰহস্যজনক মৃত্যুৰ ঘটনা সন্দৰ্ভত ফাষ্ট ট্ৰেক আদালতত ধাৰাবাহিক শুনানি অব্যাহত থকাৰ মাজতে আজি আদালতত অন্যতম প্ৰধান অভিযুক্ত সিদ্ধাৰ্থ শৰ্মাৰ জামিন আবেদন সন্দৰ্ভত বিবেচনা কৰা হয়। আদালতে সিদ্ধাৰ্থ শৰ্মাৰ ৰায় সংৰক্ষিত ৰাখে। অহা ২ মে'ত জামিন আবেদনৰ ৰায়দান কৰা হ'ব। আজিৰ শুনানিত জুবিন গাৰ্গৰ সকলো সম্পত্তি গৰিমা গাৰ্গৰ নামলৈ হস্তান্তৰৰ বাবে আবেদন জনোৱা হয়। এই ঘটনাৰ মূল অভিযুক্ত শ্যামকানু মহন্তৰ পত্নী অনিতা ডেকা মহন্তই জুবিন গাৰ্গ সন্দৰ্ভত অলপতে দিয়া মন্তব্যৰ প্ৰতিক্ৰিয়া প্ৰকাশ কৰি গৰিমা গাৰ্গে আজি এইদৰে কয়—

বাইট

০০০০০

উচ্চতৰ মাধ্যমিক পৰীক্ষাৰ ফলাফল ঘোষণা হোৱাৰ লগে লগে অসম ৰাজ্যিক বিদ্যালয় শিক্ষা পৰিষদৰ অধ্যক্ষগৰাকীয়ে সংবাদ মেলত আগলুক শিক্ষা বৰ্ষ সন্দৰ্ভত কেইবাটাও গুৰুত্বপূৰ্ণ দিশ সদৰি কৰে। তেওঁ কয় যে ২০২৭ বৰ্ষৰ পৰীক্ষা বিশেষভাৱে অনুষ্ঠিত কৰা হ'ব। অহা শিক্ষা বৰ্ষৰ পৰা বৃত্তিগত শাখা বিলুপ্ত কৰা হ'ব বুলি প্ৰকাশ কৰি তেওঁ কয় যে এতিয়াৰে পৰা উচ্চতৰ মাধ্যমিকত কেৱল কলা, বিজ্ঞান আৰু বাণিজ্য শাখা থাকিব। শিক্ষার্থীসকলে প্ৰতিটো বিষয়ত উত্তীৰ্ণ হ'বলৈ ন্যূনতম ৩৩ শতাংশ নম্বৰ লাভ কৰিব লাগিব। তেওঁ কয় যে অহা বৰ্ষৰ পৰা তিনিটা গ্ৰুপত বিষয়বোৰ বিভক্ত হ'ব। কলা শাখাৰ শিক্ষার্থীয়ে চি গ্ৰুপৰ পৰা এটা দক্ষতাৰ বিষয় বাধ্যতামূলকভাৱে ল'ব লাগিব। জেনেৰেল ষ্টাডিজ বিষয়টো সকলোৰে বাবে সপ্তম বিষয় হিচাপে বাধ্যতামূলক হ'ব বুলি তেওঁ প্ৰকাশ কৰে। একাডেমিক কেলেণ্ডাৰত জুবিন গাৰ্গৰ বাণী সন্নিৱিষ্ট কৰা হ'ব বুলিও তেওঁ উল্লেখ কৰে। অধ্যক্ষগৰাকীয়ে লগতে কয় যে অহা শিক্ষাবৰ্ষৰ পৰা শিক্ষার্থীসকলে অধিক উন্নত ফলাফল লাভৰ আশাৰে নিজৰ ইচ্ছা অনুযায়ী এটা বা ততোধিক অথবা সম্পূৰ্ণ বিষয়কেইটাৰ পৰীক্ষাত পুনৰ অৱতীৰ্ণ হ'ব পাৰিব। কম্পাৰ্টমেণ্টেল বুলি কোনো পৰীক্ষাৰ ব্যৱস্থা নাথাকিব বুলিও তেওঁ প্ৰকাশ কৰে। পৰীক্ষাৰ ফলাফল ঘোষণা কৰাৰ দুমাহৰ পাছত বিশেষ পৰীক্ষা অনুষ্ঠিত হ'ব। দুটাতকৈ অধিক বিষয়ত কোনো শিক্ষার্থী অনুষ্ঠীৰ্ণ হ'লে তেওঁ নতুনকৈ নামভৰ্তি কৰিব লাগিব। অহা দুসপ্তাহৰ ভিতৰত নতুন নামভৰ্তিৰ বাবে এটা পোৰ্টেল খোলা হ'ব। চলিত বৰ্ষত ভাল ফলাফল প্ৰদৰ্শন কৰিবলৈ অপাৰগ হোৱা ৪৯খন বিদ্যালয়ৰ স্বীকৃতি বাতিলৰ চিন্তা-চৰ্চা কৰা হৈছে বুলিও তেওঁ প্ৰকাশ কৰে।

উল্লেখযোগ্য যে এইবেলি উচ্চতৰ মাধ্যমিকত শীৰ্ষস্থান হিচাপে কোনো শিক্ষার্থীৰ নাম ঘোষণা কৰা হোৱা নাই।

০০০০০

গুৱাহাটীৰ মঠঘৰীয়াত ২৫ এপ্ৰিলৰ নিশা সংঘটিত শোকাৱহ পথ দুৰ্ঘটনাৰ পাছত পলাতক অৱস্থাত থকা গাড়ীখনৰ চালক ছামিম আহমেদক কালি নিশা ডিব্ৰুগড়ত গ্ৰেপ্তাৰ কৰাৰ পাছত আজি গুৱাহাটীলৈ অনা হয়। ঘটনাটো সংঘটিত কৰাৰ পাছতে চালক ছামিম আহমেদে আত্মগোপন কৰি আছিল। পলাতক চালকজনক গ্ৰেপ্তাৰ কৰাৰ পাছত আৰক্ষীয়ে আজি তিনিগৰাকীকৈ যুৱতী নিহত হোৱা দুৰ্ঘটনাটো সন্দৰ্ভত সংবাদ মাধ্যমৰ আগত বহু নতুন নতুন তথ্য দাঙি ধৰে। যানবাহন শাখাৰ উপ-আৰক্ষী আয়ুক্ত জয়ন্ত সাৰথী বৰাই এখন সংবাদমেল সন্মোখন কৰি দুৰ্ঘটনাত নিহত যুৱতীকেইগৰাকীৰ সৈতে চালক ছামিম আহমেদে সেইদিনা নিশা দুৰ্ঘটনাত পতিত হোৱা গাড়ীখন লৈ গুৱাহাটীৰ বিভিন্ন স্থান ভ্ৰমণ কৰাৰ তথ্য দাঙি ধৰে।

০০০০০

আই পি এল ক্ৰিকেট প্ৰতিযোগিতাত আজি সন্ধিয়া চাৰে ৭ বজাত পঞ্জাৰ কিংছ ৰাজস্থান ৰয়েলছৰ বিৰুদ্ধে অৱতীৰ্ণ হ'ব। খেলখন নিউ চপ্তীগড়ত অনুষ্ঠিত হ'ব।

ইপিনে কালি অনুষ্ঠিত এখন খেলত ৰয়েল চেলেঞ্জাৰ্ছ বেংগালুৰুৱে দেলহী কেপিটেলছক ৯ উইকেটত পৰাস্ত কৰে।

০০০০০

সমাপ্ত